



**QORTI ĊIVILI  
(SEZZJONI TAL-FAMILJA)**

**IMHALLEF**

**Onor. Abigail Lofaro LL.D., Dip. Stud. Rel.,  
Mag. Jur. (Eur. Law)**

Illum, 12 ta' Ottubru 2021

Rikors Numru: 115/2020/3 AL

**A B C (KI 342788M)**

**VS**

**Dr Simon Micallef Stafrace LL.D. u l-Prokurtur Legali Madeline  
Firman mahtura bhala kuraturi deputati sabiex jirraprezentaw l-  
interessi tal-assenti Y O G (KI 30345A) permezz ta' digriet datat nhar  
il-11 ta' Settembru 2019**

**(Att taz-Zwieg bin-Numru 3804/2016)**

Il-Qorti:

Rat ir-rikors tal-attributi A B C ta' nhar it-8 ta' Ġunju 2021, liema rikors ġie pprezentat bil-lingwa Ingliza;<sup>1</sup>

Rat illi l-kuratur deputat Dr Simon Micallef Stafrace in rappreżentanza tal-assenti Y O G ġie debitament notifikat bl-atti nhar il-21 ta' Ġunju 2021, u dan flimkien

---

<sup>1</sup> Fol. 2.

ma' estratt tal-Artikolu 5 tal-Att dwar Proċeduri Ġudizzjarji (Uzu tal-Ilsien Ingliz), Kapitolu 189 tal-Liġijiet ta' Malta.<sup>2</sup> Madanakollu ebda risposta ma giet ipprezentata entro t-terminu stabbilit fid-digriet tal-Qorti tat-8 ta' Ġunju 2021;<sup>3</sup>

Rat id-digriet ta' nhar is-6 ta' Awwissu 2021, fejn il-Qorti ordnat lill-attriċi sabiex tipprezenta traduzzjoni tar-rikors in kwistjoni fil-lingwa Maltija u dan in vista tal-fatt illi din hija l-lingwa li biha qiegħda titmexxa l-azzjoni odjerna;<sup>4</sup>

Rat in-nota tal-attriċi datata 26 ta' Awwissu 2021, permezz ta' liema pprezentat ir-rikors fil-lingwa Maltija u dan in ottemporanza mad-digriet tas-6 ta' Awwissu 2021;

Rat ir-rikors tal-attriċi fil-lingwa Maltija, fejn l-attriċi ppremettiet:

*Illi l-attriċi pprezentat procedure ġudizzjarji intizi sabiex tkun ippronunzjata s-separazzjoni personali tal-partijiet filwaqt ukoll li tigi tterminata l-komunjoni tal-akkwisti ezistenti bejn il-partijiet konsegwenti għaz-zwieg tagħhom, liema zwieg gie ccelebrat nhar is-sitta u għoxrin (26) ta' Novembru tas-sena elfejn u sittax (2016), fost talbiet ohrajn.*

*Illi l-intimat harab minn Malta u huwa, prezubilment, għadu jirrisjedi u jahdem gewwa l-iStati Uniti.*

*Illi filwaqt li l-partijiet mghandhom l-ebda proprjeta' in komuni bejniethin f'Malta, ir-rikorrenti mhijiex konxja ta' transazzjonijiet li l-intimat jista' jkun qiegħed jagħmel, u wisq anqas ma jista' jkollha kontroll fuq l-istess, liema transazzjonijiet jistghu ikunu ta' pregudizzju għaliha u għall-komunjoni.*

*Illi l-esponenti ilha tassumi l-piz finanzjarju wehidha f'Malta għal dak kollu li għandu x'jaqsam mat-trobbija ta' bint il-partijiet, mingħajr l-ebda forma ta' assistenza da parti tal-intimat, kemm f'termini finanzjarji u wisq anqas assistenza ta' xort'ohra, u li mghandha l-ebda forma ta' kuntatt mal-istess.*

*Illi l-esponenti qiegħda tfittex proprjeta' sabiex fiha tistabbilixxi ruhha u trabbi lil bintha fiha, il-post li tkun tista' ssejjah darha.*

---

<sup>2</sup> Fol. 5.

<sup>3</sup> Fol. 4.

<sup>4</sup> Fol. 7.

*Ghaldaqstant l-esponnti, ghar-ragunijiet premessi u ohrajn titlob illi dina l-Onorabbli Qorti joghghobha tiddikjara:*

- 1. It-terminazzjoni mmedjata tal-komunjoni tal-akkwisti ezistenti bejn il-partijiet;*
- 2. Illi r-regim applikabbli bejn il-partijiet minn issa 'l quddiem ghandu jkun dak tas-separazzjoni tal-assi;*

*Salv kull provvediment iehor xieraq u opportun.*

- 3. Illi l-partijiet ilhom de facto separate ghal iktar minn erba' (4) snn fejn precedentement ghal ftuh tal-kawza ta' separazzjoni l-partijiet pruvaw diversi drabi jaslu ghal separazzjoni bonarja.*
- 4. Illi matul il-proceduri odjerni l-esponenti gabet diversi provi rigwardanti l-komunjoni tal-akkwisti u f'dan ir-rigward ghalqet ukoll il-provi taghha.*
- 5. Illi l-komunjoni tal-akkwisti hija ormai definite stante illi din tikkonsisti f'zewg propjetajiet zghar (garage u hanut minn fejn topera l-esponenti), ghodda, snieter, dejn li qed jithallas unikament mill-esponenti stante illi l-konvenut irrifjuta li jhallas nofs repayments tal-loan, mobbli fid-dar matrimonjali li ma hijiex tal-komunjoni u li minnha l-esponenti diga vvakat u crediti rispettivi.*
- 6. Illi fil-kors tal-proceduri jirrizulta bic-car li kull parti ghandha dhul indipendenti ghall-ghejxien fejn l-esponenti qed tgix ghal rasha mentri l-konvenut baqa' jghix fid-dar matrimonjali.*
- 7. Illi l-Artikolu 55 (1) tal-Kap 16 tal-Ligijiet ta' Malta jipprovdi illi l-Qorti tsta' f'kul zmien matul is-smiegh tal-kawza ta' firda fuq talba ta' wiehed jew l-ohra mil-mizzewgin tordna l-waqfin tal-komunjoni tal-akkwisti jew tal-komunjoni tar-residwu that amministrazzjoni separata li tezisti bejn il-mizzewgin.*
- 8. Illi dan l-ordni ta' waqfien tal-komunjoni tal-akkwisti ghandha tinghata b'sentenza kif jiddisponi l-Artikolu 55 (2) tal-Kap. 16 tal-Ligijiet ta' Malta;*

9. *Illi l-esponenti ghandha d-dritt tkompli b'hajjitha u taghmel dawk l-atti kummercjali u civili minghajr il-htiega tal-kunsens ta' zewgha anki sakemm il-procedura ta' separazzjoni tiehu l-kors taghha u di piu' m'hemmx raguni ghala tali talba ghal dikjarazzjoni ta' xoljiment tal-kommunjoni ghandha tigi opposta.*
10. *Illi din il-Qorti kif preseduta fil-kawza rikors guramentat numru 373/11 (AL) fl-ismijiet "Godwin Ghigo vs Charmaine Ghigo" b'sentenza tat-18 ta' Gunju, 2014 liema kawza kienet ghadha mhix res judicata ddecidiet ghax-xoljiment ta' l-istess kommunjoni tal-akkwisti waqt it-trattazzjoni tal-kawza.*
11. *Illi kif gia' espress l-esponenti diga pproduciet rapprezentanti tal-banek sabiex jixhdu dwar il-kontenut tal-kontijiet bankarji kollha tal-partijiet u investimenti kif ukoll iproduca l-atti notarili kollha rigwardanti l-assi tal-kommunjoni u ghalhekk mill-provi diga huwa stabbilit l-gid u d-dejn tal-kommunjoni tant illi l-partijiet ilhom iktar minn erba' (4) snin jghixu hajja indipendenti minn xulxin.*

*Ghaldaqstant, fic-cirkostanzi l-esponent umilment jitlob lil dina l-Onorabbli Qorti joghgobha ai termini tal-Artikolu 55 tal-Kap 16 tal-Ligijiet ta' Malta tordna xolta l-kommunjoni tal-akkwisti.*

Rat l-atti processwali kollha;

Rat illi r-rikors thalla ghal-lum ghas-sentenza.<sup>5</sup>

Ikkunsidrat:

## **KONSIDERAZZJONIJIET:**

### **1. L-Azzjoni Odjerna:**

Il-Qorti ghandha quddiemha talba min-naħa tal-attributi A B C sabiex pendenti l-kawza bejn il-partijiet tigi xolta l-komunjoni tal-akkwisti ezistenti bejniethom, hekk kif tallega illi għaladarba zewgħa prezubiment qiegħed jirrisjedi u jahdem

---

<sup>5</sup> Fol. 6.

għewwa l-iStati Uniti, hija ma għandha l-ebda kontroll dwar it-transazzjonijiet li dan jista' jagħmel, liema transazzjonijiet jistgħu ikunu ta' preġudizzju għaliha nnifisha u l-komunjoni tal-akkwisti vigenti bejn il-partijiet. Barra minn hekk tikkontendi ukoll illi tenut kont taċ-ċirkostanzi, tixtieq illi tistabbilixxi d-dar tagħha u dan mingħajr ebda involvement tal-intimat. Min-naħa l-oħra, ma għietx ipprezentata risposta għan-nom tal-konvenut entro t-terminu stabbilit minn din il-Qorti.

## 2. *Prinċipji Legali:*

F'dan l-istadju l-Qorti tagħmel referenza għall-Artikolu 55 subinciz 1 tal-Kapitolu 16 tal-Ligijiet ta' Malta li jagħtiha l-fakolta' li f'kull zmien matul is-smieġ tal-kawza ta' firda personali, tordna l-waqfien tal-komunjoni tal-akkwisti jew tal-komunjoni tar-residwu taħt amministrazzjoni separata. L-istess Qorti trid neċessarjament tevalwa jekk xi waħda mill-partijiet tkunx ser tbat i preġudizzju mhux proporzjonat bil-waqfien tal-komunjoni qabel is-sentenza tal-firda u dan *ai termini* tal-Artikolu 55(4) tal-Kapitolu 16 tal-Ligijiet ta' Malta.

Artikolu 55 tal-Kodiċi Ċivili jipprovdi s-segwenti:

*“(1) Il-qorti tista', f'kull zmien matul is-smieġ tal-kawza ta' firda, fuq talba ta' wieħed jew l-oħra mill-miżżewġin, tordna l-waqfien tal-komunjoni tal-akkwisti jew tal-komunjoni ta' residwu taħt amministrazzjoni separata li teżisti bejn il-miżżewġin.*

*(2) L-ordni tal-waqfien tal-komunjoni kif imsemmi fis-subartikolu (1) għandha tingħata b'sentenza li minnha kull parti jkollha l-jedd illi tappella mingħajr ma jkun hemm ebda hteġa ta' permess tal-qorti għal dan.*

*(3) L-ordni ta' waqfien tkun tgħodd bejn il-miżżewġin minn dakinhar tas-sentenza tal-appell jew, jekk ma jsirx appell, minn dakinhar illi jgħaddi ż-żmien imħolli għall-appell, u tibqa' tgħodd ukoll jekk il-kawza ta' firda ma titkompliex.*

*(4) Qabel tordna l-waqfien tal-komunjoni kif provdut f'dan l-artikolu, il-qorti għandha tqis jekk xi parti tkunx sejra tbat i preġudizzju mhux proporzjonat bil-waqfien tal-komunjoni qabel is-sentenza tal-firda.*

(5) *L-ordni ta' waqfien taħt dan l-artikolu għandha, a spejjeż tal-parti li tkun talbet dak il-waqfien, tkun notifikata lid-Direttur tar-Registru Pubbliku u dik l-ordni għandu jkollha effett daqs li kieku l-waqfien talkomunjoni tal-akkwisti jew tal-komunjoni ta' residwu taħt amministrazzjoni separata sar b'att pubbliku.*

(6) *Sakemm il-qorti, fid-diskrezzjoni tagħha, fuq it-talba ta' waħda mill-partijiet, ma tkunx ordnat il-waqfien tal-komunjoni tal-akkwisti jew tal-komunjoni ta' residwu taħt amministrazzjoni separata li teżisti bejn ilpartijiet fil-bidu tal-kawża ta' firda, meta tagħti s-sentenza tal-firda, il-qorti għandha tordna li l-komunjoni tal-akkwisti jew il-komunjoni ta' residwu taħt amministrazzjoni separata li jkun hemm bejn il-partijiet tispicċa mill-jum li fih is-sentenza tkun finali u konkluziva.*

(7) *Il-qorti tista' iżda, meta fil-fehma tagħha ċ-ċirkostanzi hekk jeħtieġu, tordna li beni li jkunu parti mill-komunjoni ma jinqasmux qabel ma jgħaddi dak iż-żmien wara li tispicċa l-komunjoni li tista' fl-ordni tistabbilixxi.*

(8) *Kull ordni mogħti mill-qorti skont is-subartikolu (7), jista', għal raġuni tajba, jinbidel jew ikun revokat mill-qorti."*

In sintezi, l-iskop tal-Artikolu 55 tal-Kapitolu 16 tal-Liġijiet ta' Malta jiġi delinejat fis-sentenza fl-ismijiet **Daniela Mizzi vs Duncan Peter Mizzi**,<sup>6</sup> fejn ġie mgħallem illi: *"In tema legali jinghad illi l-Artikolu 55 tal-Kap. 16 li fuqha hija bbazata t-talba attrici, jagħti l-fakolta' lil parti jew ohra li "f'kull zmien matul is-smiegh tal-kawza ta' firda titlob il-waqfien tal-komunjoni tal-akkwisti jew tal-komunjoni tar-residwu taħt amministrazzjoni separata li tkun teżisti bejn il-konjugi.....t-talba għall-waqfien m'għandiex tinghata jekk parti tkun ser issofri "pregudizzju mhux proporzjonat". Inoltre, l-oneru tal-prova ta' dan ir-rekwizit jirrisjedi fuq min qed jallegah, skont il-principju incumbit ei qui dicit non ei qui negat."*

Dan kompla jiġi kkonfermat riċentament fis-sentenza fl-ismijiet **Claire Pisani vs Joseph Pisani**,<sup>7</sup> fejn il-Qorti tal-Appell kompliet tirriaferma illi *"dak li trid il-ligi huwa li kull parti pendenti l-proceduri tas-separazzjoni jkollha l-fakolta' li jekk trid tista' titlob il-waqfien tal-komunjoni u li din it-talba m'għandiex tintlaqa' biss jekk il-Qorti tara li bil-waqfien tal-komunjoni parti jew ohra tkun*

<sup>6</sup> Deciza mill-Qorti tal-Appell nhar it-28 ta' Marzu 2014.

<sup>7</sup> Deciza mill-Qorti tal-Appell nhar il-24 ta' Ottubru 2019.

*ser issofri pregudizzju mhux proporzjonat. Ghalhekk dak li hu sostanzjalment relevanti huwa d-dritt moghti lill-parti biex jaghmel talba simili u li tali talba ma tintlaqax jekk fic-cirkostanzi tal-kaz il-waqfien ser jikkaguna pregudizzju mhux proporzjonat lil parti l-oħra”.*

Il-Qorti taghmel ukoll referenza għas-sentenza fl-ismijiet **Dorianne Sammut vs Charles Sammut**,<sup>8</sup> fejn kompli jiġi affermat illi: *“Fi kliem iehor il-pregudizzju irid ikun sproporzjonat fis-sens li mhux kull pregudizzju jaghti lok għal każ għat-talba in kwistjoni. Huwa evidenti ukoll li l-għan tal-legislatur, certament konxju kemm jistghu jitwalu vertenzi simili, kien li tieqaf kemm jista’ jkun malajr il-komunjoni tal-akkwisti biex għall-inqas f’dan l-aspett, il-partijiet ikunu jistghu ikomplu jghixu hajjithom separatament għaladarba l-konvivenza bejniethom mhijiex aktar possibli. L-appellanti għa kellha erba’ snin qabel id-decizjoni appellata (u issa sitt snin) biex tressaq il-provi tagħha u din il-Qorti hija konsapevoli ukoll ta’ kemm idumu għaddejnin dawn il-vertenzi hafna drabi minhabba lusingar tal-partijiet biex iressqu l-provi kollha tagħhom”.*

### **3. Applikazzjoni tal-Prinċipji Legali għal Kaz Odjern:**

Il-Qorti hija marbuta permezz tal-Artikolu 55 subinciz 4 tal-Kodiċi Ċivili li, qabel tordna l-waqfien tal-komunjoni tal-akkwisti, hija għandha tezamina u tara jekk xi parti jew oħra tkunx sejra tbat i xi pregudizzju mhux proporzjonat b’tali waqfien pendenti l-kawza.

Fil-kaz odjern, il-Qorti tara illi għat-talba tal-attriċi għall-waqfien tal-komunjoni tal-akkwisti, l-konvenut kif rappreżentat kellu kull fakolta’ illi jressaq risposta entro t-terminu stabbilit minn din il-Qorti fejn jelenka l-oġġezzjonijiet tiegħu u *di piu’* jezebixxi kull prova neccessarja sabiex jikkorrabora l-allegat pregudizzju sproporzjonat. Madanakollu dan ma sarx u b’hekk f’għajnejn din il-Qorti ma jidhirx li hemm oġġezzjoni għat-talba kif dedotta mill-attriċi.

Għal kull buon fini u f’dan il-kuntest, il-Qorti rat illi fir-risposta għuramentata għar-rikors promotur, il-kuraturi deputati eċċepew illi m’humix edotti mill-fatti.<sup>9</sup> Fin-nuqqas ta’ dikjarazzjoni ta’ oġġezzjoni għat-talba kif dedotta u provi dwar kwalunkwe pregudizzju sproporzjonat li jista’ jiġi soffert, il-Qorti tara li t-

<sup>8</sup> Deciża mill-Qorti tal-Appell nhar il-31 ta’ Mejju 2019.

<sup>9</sup> Fol. 31 tal-proċess bin-numru 115/2020AL.

terminazzjoni tal-komunjoni tal-akkwisti f'dan l-istadju ser tkun ta' benefiċċju għaz-zewġ partijiet. Għalhekk, il-Qorti hi tal-fehma li effettivament jekk il-Qorti tilqa' t-talbiet tal-attriċi ebda mill-partijiet mhu ser isofri xi preġudizzju mhux proporzjonat. Fi kwalunkwe kaz, il-Qorti tfakkar illi jekk talba għall-waqfien tar-regim tal-komunjoni tal-akkwisti tiġi akkolta u b'hekk dan ir-regim jiġi tterminat matul is-smiġħ tal-kawza għall-firda personali, kull parti jibqala' d-dritt li ttella' l-provi rigward l-assi, kemm dawk parafernali u kif ukoll dawk appartenenti lill-komunjoni tal-akkwisti, stante illi "*il-waqfien tal-komunjoni jirreferi għall-futur u mhux għal dawk l-assi li diga' dahlu u qedghin fil-komunjoni anke jekk ad insaputa tal-attriċi*" u dan kif ġie mgħallem fis-sentenza fl-ismijiet **Desiree Lowell sive Desiree Lowell Borg vs Michael Lowell**.<sup>10</sup>

In vista tal-premess, il-Qorti ma tarax li ma għandhiex ma tilqax it-talbiet kif dedotti mill-konvenut fir-rikors tiegħu tal-14 ta' Ġunju 2021.

## DEĊIDE:

GHALDAQSTANT u fir-rigward tar-rikors odjern, il-Qorti qieghda taqta' u tiddecċiedi billi:

1. Tilqa' l-ewwel talba attriċi u tordna l-waqfien tal-komunjoni tal-akkwisti ezistenti bejn il-partijiet b'mod immedjat u dana ai termini tal-Artikolu 55 tal-Kodiċi Ċivili, b'dana illi tordna ukoll lir-Registratur tal-Qrati sabiex fi zmien ġimgha minn mindu din is-sentenza preliminari tgħaddi in ġudikat, javza lid-Direttur tar-Registru Pubbliku bl-istess sentenza sabiex ikun jista' jirregistraha ai termini tal-Artikolu 55 subinciz 5 tal-Kodiċi Ċivili.
  2. Tilqa' it-tieni talba attriċi u tiddikjara illi r-regim matrimonjali li għandu japplika bejn il-partijiet mill-ġurnata li din is-sentenza tgħaddi in ġudikat huwa dak tas-separazzjoni tal-beni;
- L-ispejjez ta' din is-sentenza *in parte* jibqgħu rizervati għall-ġudizzju finali.

---

<sup>10</sup> Deċiża mill-Qorti tal-Appell nhar it-30 ta' Ottubru 2015.